

झारखण्ड शैक्षिक अनुसंधान एवं प्रशिक्षण परिषद राँची (झारखण्ड)

द्वितीय सावधिक परीक्षा (2021-2022)

प्रतिदर्श प्रश्न पत्र

सेट- 05

कक्षा- 12	विषय- हिंदी (कोर)	समय- 1 घंटा 30 मिनट	पूर्णांक- 40
-----------	-------------------	---------------------	--------------

सामान्य निर्देश:-

- परीक्षार्थी यथासंभव अपनी ही भाषा-शैली में उत्तर दें।
- इस प्रश्न-पत्र के तीन खंड हैं। सभी खंड के प्रश्नों का उत्तर देना अनिवार्य है।
- सभी प्रश्न के लिए निर्धारित अंक उसके सामने उपांत में अंकित है।
- प्रश्नों के उत्तर उसके साथ दिए निर्देशों के आलोक में ही लिखें।

खंड - 'क' (अपठित बोध)

01. निम्नलिखित पद्यांश को पढ़ कर पूछे गए प्रश्नों के उत्तर लिखिए- 02+02+02= 06

दिवसावसान का समय

मेघमय आसमान से उत्तर रही है

वह संध्या-सुंदरी परी-सी

धीरे-धीरे-धीरे।

तिमिराचंल में चंचलता का नहीं कहीं आभास,

मधुर-मधुर है दोनों उसके अधर,

किंतु जरा गंभीर, नहीं है उनमें हास-विलास।

(क) आसमान से किसके उत्तरने की बात कही गई है?

(ख) कवि ने संध्या की तुलना किससे की है?

(ग) 'तिमिराचंल में चंचलता का कहीं नहीं आभास' का आशय स्पष्ट करें?

अथवा

निम्नलिखित गद्यांश को पढ़ कर पूछे गए प्रश्नों के उत्तर लिखिए-

स्वास्थ्य सभी जीवधारियों के आनंदमय जीवन की कुंजी है, क्योंकि स्वास्थ्य के बिना जीवधारियों की समस्त क्रिया-प्रतिक्रियाएं रुक जाती है, शिथिल हो जाती है। जीवन को जल भी इसलिए कहा जाता है, जिस प्रकार रुका हुआ जल सड़ जाता है, दुर्गंधयुक्त हो जाता है, ठीक इसी प्रकार शिथिल और कर्महीन जीवन से स्वास्थ्य खो जाता है। स्वास्थ्य और खेलकूद का परस्पर गहरा संबंध है। पशु-पक्षी हो या

मनुष्य, जो खेलता-कूदता नहीं, वह उत्फुल्ल और प्रसन्न रह ही नहीं सकता। जब हम खेलते हैं तो हममें नया प्राणावेग, नई स्फूर्ति और नई चेतना आ जाती है।

- (क) जीवन की कुंजी क्या है?
- (ख) स्वास्थ्य सभी जीवधारियों के लिए क्यों आवश्यक है?
- (ग) कर्म का स्वास्थ्य से क्या संबंध है?

खंड - 'ख' (अभिव्यक्ति और माध्यम)

02. निम्नलिखित में से किन्हीं दो प्रश्नों के उत्तर दीजिए - 05+05=10

- (क) 'मेरे प्रिय साहित्यकार' अथवा 'विज्ञानः वरदान के रूप में' विषय पर एक निबंध लिखिए।
- (ख) अपने गाँव में कोरोना जाँच कैंप लगवाने हेतु संबंधित अधिकारी को एक पत्र लिखिए।
- (ग) समाचार-लेखन के लिए आवश्यक तत्वों का वर्णन करें।
- (घ) समाचार पत्र के कार्य को कितने और कौन-कौन से भागों में बाँटा जा सकता है?

खंड - 'ग' (पाठ्यपुस्तक)

03. निम्नलिखित में से किसी एक का काव्य-सौंदर्य लिखिए- 05

- (क) जीर्ण बाहु, है शीर्ण शरीर
तुझे बुलाता कृषक अधीर
ऐ विप्लव के वीर!
चूस लिया है उसका सार
हाड़-मात्र ही है आधार
ऐ जीवन के पारावार!
- (ख) जथा पंख बिनु खग अति दीना। मनि बिनु फनि करिबर कर हीना।
अस मम जिवन बंधु बिनु तोही। जों जड़ दैव जिआवै मोही॥

04. निम्नलिखित में से किन्हीं दो प्रश्नों के उत्तर दीजिए - 03+03= 06

- (क) 'अस्थिर सुख पर दुख की छाया' पंक्ति में 'दुख की छाया' किसे कहा गया है और क्यों?
- (ख) पेट की आग का शमन ईश्वर (राम) भक्ति का मेघ ही कर सकता है- तुलसी का यह काव्य-

सत्य क्या इस समय का भी युग-सत्य है? तर्कपूर्ण उत्तर दीजिए।

(ग) शायर राखी के लच्छे को बिजली की चमक की तरह कहकर क्या भाव व्यंजित करना चाहता है?

05. निम्नलिखित में से किन्हीं दो प्रश्नों के उत्तर दीजिए - 03+03= 06

(क) जीजी ने इंदर सेना पर पानी फेंके जाने को किस तरह सही ठहराया?

(ख) कहानी के किस-किस मोड़ पर लुट्टन के जीवन में क्या-क्या परिवर्तन आए?

(ग) जाति-प्रथा भारतीय समाज में बेरोजगारी व भुखमरी का भी एक कारण कैसे बनती रही है? क्या वह स्थिति आज भी है?

06. 'आनंद यादव' अथवा 'फिराक गोरखपुरी' की किन्हीं दो रचनाओं का नाम लिखिए। 02

07. 'जूझ' कहानी के आधार पर शिक्षक सौंदर्लगेकर के अध्यापन की उन विशेषताओं को रेखांकित कीजिए जिसने कविता के प्रति लेखक के मन में रुचि जगायी। 03

अथवा,

ऐन फ्रैंक के परिवार के डर के कारणों का उल्लेख कीजिए।

08. 'जूझ' कहानी में आपको किस पात्र ने सबसे अधिक प्रभावित किया और क्यों ? 02

अथवा

ऐन ने अपनी डायरी एक निर्जीव गुड़िया 'किट्टी' को संबोधित करते हुए क्यों लिखी?